

از مولانا عبدالرؤف رحمانی، ناظم جامعہ سرچ العلوم
جھنڈا نگر، نیپال

قرآن کریم کے فضائل و نشر و اشاعت اور رابطہ عالم اسلامی مکہ مکرمہ کی خدمات

ماہ مبارک کی مناسبت سے قرآن کریم کی عظمت و قربت اور اس کی صداقت و حقانیت اور اس کی تلاوت و تدبر سے متعلق حسب ذیل نصوص قرآنی ملاحظہ فرمائیں۔

دنیا کی مذہبی تاریخ سے اس بات کا ثبوت آج تک نہیں ملا کہ کسی امت نے اپنی آسمانی کتاب کے ساتھ اس طرح کا تعلق رکھا ہو جس طرح امت مسلمہ نے اپنی کتاب (قرآن کریم) کے ساتھ رکھا ہے۔ ہم نے کسی مقدس کتاب کے متعلق اب تک نہیں سنا کہ اس کی طباعت و اشاعت، تلاوت و حفظ کا اس قدر اہتمام کیا گیا ہو جس طرح قرآن مجید کے ساتھ کیا گیا ہے۔

اللہ نے قرآن کریم کے ساتھ اپنی حفاظت و رعایت کا وعدہ قطعی طور سے فرمایا ہے۔

۱۔ ارشاد ہے۔ انا نحن نزلنا الذکر و انا له لحافظون۔ سورہ حج پ ۱۷۔ ترجمہ۔ اللہ فرماتا ہے کہ ہم نے ہی ذکر (قرآن کریم) نازل کیا ہے اور ہم ہی اس کے محافظ ہیں۔

۲۔ قرآن کریم کی تلاوت کا حکم یوں دیا گیا ہے "اتل ما اوحی الیک من الکتاب و اقم الصلوٰۃ سورہ عنکبوت پ ۲۱۔ اے نبی پاک جو کچھ آپ کی جانب وحی کی گئی ہے اس کی تلاوت کیجئے اور میری یاد کی خاطر نماز قائم کیجئے دوسری جگہ یوں وارو ہے۔ "وامر ان اکون من المسلمین و ان اتلو القرآن" کہ مجھ کو مسلمان ہواؤ قرآن کی تلاوت کا حکم دیا گیا ہے۔

۳۔ اللہ تعالیٰ قرآن کریم کی تلاوت کرنے والوں کی مدح سرائی کرتے ہوئے یوں ارشاد فرمایا ہے ان الذین یتلون

کتاب اللہ و اقاموا الصلوٰۃ و انفقوا مما رزقناهم سراً و علانہ یرجون تجارۃ لہم ثبوت۔

۴۔ تلاوت قرآن کے وقت سماع کا حکم اور سماعت پر رحم و کرم کا وعدہ اس طرح کیا گیا ہے "واذا قرأ القرآن فاستمعوا لہ و انصتوا لعلکم ترحمون" سورہ اعراف پ ۲۰۔ جب قرآن خوانی ہو رہی ہو تو خوب دھیان سے

سنو ہو سکتا ہے کہ تم پر رحم کیا جائے۔

۵۔ آیات قرآن کریم کے معانی و مفہام میں غور و خوض کے بابت یوں وارد ہے۔ "افلا یستدبرون القرآن ولو کان من عند غیر اللہ لوجدوا فیہ اختلافاً کثیراً" لوگ قرآن کے بارے میں غور و فکر سے کام کیوں نہیں لیتے۔ اگر اس کا نزول غیر اللہ کی جانب سے ہوتا تو یقیناً اس میں کافی اختلافات پائے جاتے۔ ایک جگہ اور ارشاد: کتاب انزلناہ الیک۔ مبارک لیسدبروا آیاتہ ولست ذکر اور الاباب۔ سورہ ص پ ۲۳۔ اے نبی پاک! ہم نے آپ کی جانب ایک بابرکت کتاب نازل کی تاکہ عقل والے اس کی آیات میں غور و خوض کریں۔ اور نصیحت حاصل کریں۔

۶۔ اللہ نے قرآن کریم کی خاص خصوصیت یہ بتائی ہے کہ وہ تمام انسانوں کی ہدایت و رہبری کرتا ہے۔ ان هذا القرآن یهدی للتی هی اقوم۔ سورہ بنی اسرائیل پ ۱۵۔ قرآن سید ہے اور مستحکم راستے کی طرف رہبری کرتا ہے۔ اللہ نے قرآن کریم کی ابدی صداقت و حقانیت سے متعلق ارشاد فرمایا ہے۔ لا ینالہ الباطل من بین یدیدہ ولا من خلفہ تنزیل من حکیم حمید۔ سورہ ص پ ۲۴۔

مولانا فخر علی خاں لاہوری نے دیگر آسمانی کتابوں کے مقابلے میں قرآن کی حقانیت و ابدی صداقت کا اظہار اس طرح کیا ہے۔
چل دے پطرس مٹ گئے مرس مر گئے متی مٹ گئے توتا جاد الحق وزحق الباطل ان الباطل کان ذھوقا
قرآن کی نشر و اشاعت اور رابطہ عالم اسلامی مکہ مکرمہ کی مساعی جمیلہ
رابطہ نے قرآن کریم کی نشر و اشاعت کا ایک ادارہ قائم کیا ہے۔

- ۱۔ دوسرا ادارہ تصحیح مصاحف کا قائم کیا ہے جو مصاحف کے مسودات و پروٹو کڑھو کر اس کی صحت کا اہتمام کرتا ہے۔
- ۲۔ تیسرا ادارہ ہے جس میں قرآن کریم کے ترجمے مختلف زبانوں میں کئے جاتے ہیں۔ انگریزی، فرانسسی اور جاپانی وغیرہ زبانوں میں تراجم کئے جا چکے ہیں۔ اس کے اخراجات جلالۃ الملک فیصل شہید کے فنڈ سے اور جلالۃ الملک شاہ خالد کی شہانہ مدد سے پورے کئے جاتے ہیں۔ لاکھوں قرآن کریم کے تراجم مختلف زبانوں میں طبع ہو کر تقسیم کئے جا چکے ہیں۔
- ۴۔ اسی طرح ایک ادارہ حفظ قرآن کا بھی قائم ہے جس سے قرآن کریم کے مدرسین، قاری و حافظ پیدا ہوتے ہیں۔
- ۵۔ رابطہ حفاظ قرآن کریم کے ساتھ مسلسل اپنا رابطہ و ارتباط رکھتا ہے۔ اور سعودیہ عربیہ کے تمام شہروں، ریاض، مدینہ وغیرہ کے حفاظ کے ساتھ اپنی مادی و معنوی مساعدت کو مکمل طور سے پیش کرتا ہے۔
- ۶۔ اسی طرح رابطہ شیخ یوسف پاکستان کے قائم کردہ تحفیظ قرآن کے ادارہ کے ساتھ بھرپور مدد کرتا ہے جس کی شاخیں ایشیا اور افریقہ تک پھیلی ہوئی ہیں۔
- ۷۔ اسی طرح رابطہ نے سینکڑوں قاری اور حافظ صاحبان کو یوگنڈہ، کینیا، نائیجیریا وغیرہ میں روانہ کیا ہے اور

مزید قاریوں کا مطالبہ سوڈان، مالدیپ، شمالی امریکہ اور بعض دول یورپ سے کیا گیا ہے۔
ان تمام خدمات و واجبات کی انجام دہی و تکمیل میں جلالتہ الملک خالدہ و امیر فرید بن عبدالعزیز ولی عہد مکرم کا
سب سے بڑا حصہ ہے تمام اہل اسلام اور ان کے قابضین اور تمام سیدی سوسائٹیوں کی طرف سے ان تمام شاہانہ عنایات
کا ہم تہ دل سے شکریہ ادا کرتے ہیں۔ دعا ہے کہ اللہ تعالیٰ ان کی حیات و صحت کو تا دیر قائم رکھے۔ آمین
اس کے ساتھ ہی وزیر حج و اوقاف معالیٰ الشیخ عبدالنواب عبدالواسع کا شکریہ و سپاس بھی ضروری ہے جنہوں نے
مجلس تحفیظ القرآن کے پروگرام میں شریک ہو کر اپنے قیمتی اوقات کو یہاں خرچ کیا۔ اور اس مبارک و خیر سے معمور محفل
کی سعادتوں کو حاصل کیا۔ بادک اللہ

نوٹ:- یہ مضمون اخبار العالم الاسلامی ۲۶ جمادی الاول ۱۴۹۹ھ کے شمارہ میں شائع ہوا ہے۔ یہ پوری تقریر
فقیہ الشیخ محمد علی الحوکان الموقر کی ہے جو انہوں نے مجلس حفظ قرآن میں ارشاد فرمائی تھی :

بقیہ، انقلاب ایران
مقبولیت کھو بیٹھے ہیں۔ اور یہ کہ ملاؤں کا طبقہ ان کی مخالفت کر رہا ہے، کیونکہ شاہ نے مذہبی ٹرسٹوں کی زمینوں سے
انہیں محروم کر دیا تھا اس لیے ہے کہ مغربی اخبارات اور ذرائع ابلاغ جو اپنے آزاد اور غیر جانبدار ہونے پر فخر کرتے ہیں
ہمیشہ یک طرفہ خبریں دینے کے عادی رہے ہیں۔ چونکہ استحصال کے پہلو کو پیش کرنے سے مغربی ممالک کے چہروں
سے انقلاب اٹھ جاتا ہے اس لیے انہوں نے یہ گمراہ کن پروپیگنڈہ شروع کیا کہ اسلام اور مسلمان ترقی کے مخالف
ہیں اس لیے علماء ایران نے شاہ کی مخالفت کی۔ بہر حال حقیقت زیادہ عرصہ چھپ نہیں سکتی اب وہ کھل کر سامنے
آگئی ہے۔

=

بقیہ :- تعزیتی خطوط

● علاقہ الاثیٰ بالا تحصیل شکرگام کے ممتاز عالم اور دارالعلوم حقانیہ کے جید فاضل مولانا خلیل اللہ حقانی کی دعوت
انہیں لائبریری روپ کنتی الاثیٰ بالا میں فضلاء دارالعلوم حقانیہ اور علاقہ کے سیاسی کارکنوں شائع وغیرہ کا تعزیتی اجلاس
منعقد ہوا مولانا خلیل اللہ حقانی نے تعزیتی خطاب میں کہا کہ عالم اسلام ایک بلند پایہ لیڈر، مفکر اور صاحب عزیمت
عالم سے محروم ہو گیا۔ بعد میں ایصال ثواب کیا گیا۔

روپ کنتی الاثیٰ شکرگام